



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

THURSDAY, JUNE 30, 2022 / ASHADHA 9, 1944

Separate paging is given to this part in order that it may be filed as a Separate Compilation.

PART I-A

CENTRAL SECTION

**Orders and Notifications (Other than those published in Part IV-B)
under the Gujarat Local Boards, Village Panchayats, Municipal
Boroughs, District Municipal, Primary Education and Local Fund Audit Acts.**

શહેરી વિકાસ અને શહેરી ગૃહ નિર્માણ વિભાગ

હુકમ

સચિવાલય, ગાંધીનગર, ૩૦મી જૂન, ૨૦૨૨

ગુજરાત નગરપાલિકા અધિનિયમ, ૧૯૬૩ની કલમ-૨૬૩(૧) હેઠળ આદેશ:-

ક્રમાંક: કેવી/૭૪/૨૦૨૨/નપલ/૪૫૨૦૨૨/૧૪૪૧/મ: ગુજરાત સરકારના અભિપ્રાય મુજબ બોટાદ નગરપાલિકા (જેનો આમા હવે પછી “સદરહુ નગરપાલિકા” તરીકે ઉલ્લેખ કરેલ છે.) ગુજરાત નગરપાલિકા અધિનિયમ, ૧૯૬૩ (જેનો આમા હવે પછી “સદરહુ અધિનિયમ” તરીકે ઉલ્લેખ કરેલ છે) થી અથવા અન્ય કાયદાથી નગરપાલિકાને પાઠવવામાં આવેલ તા.૧૩/૦૬/૨૦૨૨ની સમાનાંકી કારણદર્શક નોટીસની અનુસૂચિમાં નિર્દિષ્ટ કરેલ કારણોસર નગરપાલિકા ફરજો બજાવવામાં અસમર્થ પૂરવાર થયેલ હોવાનું જણાતા સદરહુ નગરપાલિકાનું વિસર્જન શા માટે ન કરવું તે અંગે પ્રમુખશ્રી/ઉપપ્રમુખશ્રી અને નગરપાલિકાના તમામ સદસ્યશ્રીઓને રજૂઆતની તક મળી રહે તે હેતુથી પુરતો સમય આપીને તા.૨૮/૦૬/૨૦૨૨ સુધીમાં નગરપાલિકાના જનરલ બોર્ડના ઠરાવ સ્વરૂપે ખુલાસો રજૂ કરવા ગુજરાત સરકાર દ્વારા તક આપવામાં આવેલ હતી.

૨. ગુજરાત સરકાર દ્વારા આપવામાં આવેલ તક અન્વયે પ્રમુખશ્રી બોટાદ નગરપાલિકાએ તા.૨૭/૦૬/૨૦૨૨ના પત્રથી બોટાદ નગરપાલિકાના તા.૨૨/૦૬/૨૦૨૨ની સામાન્ય સભાના ઠરાવ નં-૮૭ થી, નોટીસ અન્વયે પુખ્ત વિચારણા કરતાં નગરપાલિકાના કુલ હાજર ૩૨ સભ્યોમાંથી કુલ-૩૨ સભ્યોની સંમતિથી સદરહુ બાબતે રાજ્ય સરકારશ્રી તરફથી જે નિર્ણય લેવામાં આવશે તે નિર્ણય માન્ય રાખવાનું ઠરાવવામાં આવેલ છે. તે મુજબનો ખુલાસો રજૂ કરેલ છે. સામાન્ય સભામાં ગેરહાજર રહેલ ૧૨ સભ્યોને લેખિત/મૌખિક કોઈ ખુલાસો રજૂ કરેલ નથી કે રૂબરૂ સાંભળવાની તક માંગેલ નથી.

૩. ગુજરાત સરકાર દ્વારા આપવામાં આવેલ તક અન્વયે કમિશનરશ્રી, મ્યુનિસિપાલિટી એડમિનિસ્ટ્રેશનની કચેરી, ગુજરાત રાજ્યના તા.૦૮/૦૬/૨૦૨૨ તથા પ્રાદેશિક કમિશનરશ્રી, નગરપાલિકાઓની કચેરી અમદાવાદ ઝોનના તા.૦૮/૦૬/૨૦૨૨ના અહેવાલ, ચીફ ઓફીસરશ્રી, બોટાદ નગરપાલિકાના તા.૨૮/૦૬/૨૦૨૨ના કમિશનરશ્રી મ્યુનિસિપાલિટી એડમિનિસ્ટ્રેશનની કચેરીને ઉદ્દેશીને કરાયેલ પત્ર, બોટાદ નગરપાલિકાના તા.૨૭/૦૬/૨૦૨૨ના પત્રથી રજૂ કરેલ બોટાદ નગરપાલિકાની તા.૨૨/૦૬/૨૦૨૨ની સામાન્ય સભાના ઠરાવ નં-૮૭ અન્વયેનો ખુલાસો, તથા પ્રમુખશ્રી બોટાદ નગરપાલિકા દ્વારા કરાયેલ વ્યક્તિગત ખુલાસાને ધ્યાને લેતાં રાજ્ય સરકાર નીચે મુજબના તારણો ઉપર આવે છે.

- ૧) ગુજરાત નગરપાલિકા અધિનિયમ-૧૯૬૩ની કલમ-૫૧ મુજબ સામાન્ય કામકાજનો નિકાલ કરવા માટે દર વર્ષે અનુક્રમે જાન્યુઆરી, એપ્રિલ, જુલાઈ અને ઓક્ટોબર મહિનામાં સામાન્ય સભાની બેઠક બોલાવવાની જોગવાઈ છે. પરંતુ વર્તમાન બોર્ડના સમયગાળામાં બોટાદ નગરપાલિકા દ્વારા સને:૨૦૨૧-૨૨માં સામાન્ય કામકાજનો નિકાલ કરવા સારૂ અધિનિયમથી નિયત થયા મુજબ એપ્રિલ, જુલાઈ, ઓક્ટોબર અને જાન્યુઆરી મહિનામાં સામાન્ય સભાની બેઠક બોલાવવામાં આવેલ નથી.
- ૨) સ્વર્ણિમ જયંતિ મુખ્યમંત્રી શહેરી વિકાસ યોજના ગ્રાન્ટ અંતર્ગત બોટાદ નગરપાલિકા પાસે અંદાજિત રૂ.૨૪/- કરોડ જેટલી માતબર રકમ વણવપરાયેલ રહેલ છે. આ ગ્રાન્ટના નાણાંનું બોટાદ નગરપાલિકા કક્ષાએથી સમયસર આયોજન ન થવાથી, સરકારશ્રીના ગ્રાન્ટના નાણાંનો ઉપયોગ થઈ શકેલ નથી. જેના કારણે બોટાદના નગરજનો વિકાસના કામોની સુવિધાથી વંચિત રહેલ છે.
- ૩) ૧૪મું નાણાંપંચ ગ્રાન્ટ અંતર્ગત બોટાદ નગરપાલિકા પાસે અંદાજિત રૂ.૧૦.૭૬/- કરોડ જેટલી માતબર રકમ વણવપરાયેલ રહેલ છે. આ ગ્રાન્ટના નાણાંનું બોટાદ નગરપાલિકા કક્ષાએથી સમયસર આયોજન ન થવાથી, સરકારશ્રીના ગ્રાન્ટના નાણાંનો ઉપયોગ થઈ શકેલ નથી. જેના કારણે બોટાદના નગરજનો વિકાસના કામોની સુવિધાથી વંચિત રહેલ છે.
- ૪) ૧૫માં નાણાંપંચ ગ્રાન્ટ અંતર્ગત બોટાદ નગરપાલિકા પાસે અંદાજિત રૂ.૧૨.૪૮ કરોડ જેટલી માતબર રકમ વણવપરાયેલ રહેલ છે. આ ગ્રાન્ટના નાણાંનું બોટાદ નગરપાલિકા કક્ષાએથી સમયસર આયોજન ન થવાથી, સરકારશ્રીના ગ્રાન્ટના નાણાંનો ઉપયોગ થઈ શકેલ નથી. જેના કારણે બોટાદના નગરજનો વિકાસના કામોની સુવિધાથી વંચિત રહેલ છે.
- ૫) આઉટ ગ્રોથ એરિયા ગ્રાન્ટ વર્ષ ૨૦૧૬-૧૭ અંતર્ગત અંદાજિત રૂ.૧.૨૧/- કરોડની વણવપરાયેલ ગ્રાન્ટ છે. આ ગ્રાન્ટના નાણાંનું બોટાદ નગરપાલિકા કક્ષાએથી અત્યાર સુધી આયોજન ન થવાથી, સરકારશ્રીના ગ્રાન્ટના નાણાંનો ઉપયોગ થઈ શકેલ નથી. જેના કારણે બોટાદના નગરજનો વિકાસના કામોની સુવિધાથી વંચિત રહેલ છે.
- ૬) બોટાદ નગરપાલિકાનું વર્ષ ૨૦૨૧-૨૨ સુધીનું કુલ માંગણું રૂ.૨૩.૪૮ કરોડ જેટલું છે. જેની સામે કરવેરા વસૂલાત રૂ.૪.૩૮/- કરોડ, એટલે કે માત્ર ૧૮.૬૭% જેટલી છે. આમ, બોટાદ નગરપાલિકા કરવેરા વસૂલાત અંગે એકદમ નિષ્ક્રિય તેમજ ઉદાસીન હોવાનું જણાય છે. એટલે કે, બોટાદ નગરપાલિકા પોતાની ફરજ બજાવવામાં અસમર્થ હોય તેવું જણાય છે.
- ૭) બોટાદ નગરપાલિકાની સામાન્ય સભાના ઠરાવ નં.૫૮ તા.૨૮/૦૧/૨૦૨૨થી સેનીટેશન શાખામાં નિયમ વિરુદ્ધ ૧૭૫ રોજમદાર સફાઈ કામદાર રાખવા માટે બહુમતીથી ઠરાવ કરવામાં આવેલ છે. સદરહું ઠરાવ વખતો વખતની સુચનાઓ વિરુદ્ધનો હોઈ, ગુજરાત નગરપાલિકા અધિનિયમ-૧૯૬૩ની કલમ-૨૫૮ હેઠળ રિવ્યૂમાં લઈ પ્રાદેશિક કમિશનરશ્રી, અમદાવાદના તા.૩૧/૦૫/૨૦૨૨ના હુકમ નં. પ્રાકકઅ/QJ262/S258/બોટાદ/કસ નં.04-2022/2022/792 થી કામચલાઉ મનાઈ હુકમ આપવામાં આવેલ છે. આમ, નગરપાલિકા દ્વારા સરકારશ્રીની સુચનાઓની ઉપરવટ જઈને વહીવટ ચલાવવાની બાબત જણાઈ આવે છે.

વધુમાં, બોટાદ નગરપાલિકાના નગરજનોને રોડ-રસ્તા, ગટરના કામ, સ્ટ્રીટ લાઈટ, ટ્રાફિક સમસ્યા, પીવાના પાણી, સાફસફાઈ જેવી પ્રાથમિક સુવિધા પૂરી પાડવામાં બોટાદ નગરપાલિકા નિષ્ફળ ગયેલ હોવા સંબંધે તા.૨૧/૧૦/૨૦૨૧, તા.૧૬/૦૨/૨૦૨૨, તા.૧૮/૦૨/૨૦૨૨ તથા તા.૦૫/૦૩/૨૦૨૨ના રોજથી વર્તમાનપત્રમાં પ્રસિદ્ધ થયેલ છે. (નકલ સામેલ છે.) જેના કારણે લોકોમાં વ્યાપક અસંતોષની લાગણી ઉદભવેલ છે.

૪. આમ ઉપર્યુક્ત પેરા-૩ માં જણાવ્યા પ્રમાણે બોટાદ નગરપાલિકા સદરહું અધિનિયમથી અથવા અન્ય કાયદાથી નગરપાલિકાને નિહિત કરવામાં આવેલ ફરજો નિભાવવામાં નિષ્ફળ થઈ હોય તેવું જણાય છે. નગરપાલિકાની ચૂંટાયેલી પાંખ સામાન્ય સંજોગોમાં પોતાની પ્રાથમિક ફરજો બજાવવામાં અસમર્થ છે. આથી રાજ્ય સરકારને એમ જણાયેલ છે કે, સદરહું નગરપાલિકા અધિનિયમથી સોંપવામાં આવેલ ફરજો બજાવવામાં અસમર્થ છે. આથી ગુજરાત નગરપાલિકા અધિનિયમ ૧૯૬૩ની કલમ ૨૬૩(૧) થી મળેલ સત્તાની રૂએ રાજ્ય સરકાર ઉપર દર્શાવેલ મુદ્દાઓ ધ્યાને લઈ સદરહું નગરપાલિકાને સદરહું અધિનિયમ હેઠળ તેને સોંપવામાં આવેલી ફરજો બજાવવામાં અસમર્થ જાહેર કરે છે. અને તાત્કાલિક અસરથી બોટાદ નગરપાલિકાનું વિસર્જન કરે છે.

ગુજરાતના રાજ્યપાલશ્રીના હુકમથી અને તેમના નામે,

શબાના કુરેશી,
સરકારના નાયબ સચિવ.

